



बाल विवाह न्यूनीकरण कैना जनचेतना जरूरी कैलारीमे निःशुल्क आँखी उपचार शिविर हुइना

पहुरा समाचारदाता

धनगढी, ९ पुस । बालविवाह रोकेक लाग स्थानीयस्तरमे व्यापक रुपमे जनचेतना जगौना आवश्यक रहल एक कार्यक्रमके सहभागीसे बटैले बटै ।

शिक्षा अधिकार अनुगमन समूह नेपाल ओ लू निभा बाल सरोकार समूहसे धनगढीमे आयोजना करल सुदूरपश्चिममे बालविवाह ओ यिहीसे शिक्षामे पर्ना प्रभाव सम्बाद कार्यक्रममे यैसिन बताइल हो । सचेतनाबिना प्रभावकारी रुपमे कानुनसमेत कार्यान्वयन नइना कहटी ओइने बालविवाह न्यूनीकरण कैना तल्लोस्तरसे सचेतना आवश्यक रहल औल्याइल हुइल ।

राष्ट्रिय मानव अधिकार आयोग धनगढीके प्रमुख भुक्तर रावल समाज ओ पारिवारिक वातावरणसे बालविवाह मलजल कैना करल बटैलै । उहाँ बालविवाह न्यूनीकरण कैना प्रदेश ओ स्थानीय सरकारके भारी भूमिका रहल उल्लेख करलै ।

धनगढी उपहानगरपालिकाके शिक्षा शाखा प्रमुख घुम्मनसिंह बडायक बालविवाह न्यूनीकरणके लाग ऐन, कानुन, निर्देशिका जट्टरा बन्लेसेफे



बालविवाह न्यूनीकरण सवालमे छलफल करटी ।

जनचेतना नैहुइलसम ओकर प्रभावकारी ढङ्गसे कार्यान्वयन हुई नैसेकना बटैलै । बालविवाह अन्त्यके लाग यकर जर कारण पत्ता लगाके यिहे अनुसार न्यूनीकरणके कार्यक्रम आघे बहैना आवश्यक रहल सरोकारवालासे बटैले बटै । मूल जर कारण पत्ता लगाके कार्यक्रम, अभियान सञ्चालन नैकरलसम सक्कुहे सचेत पारे नैसेकना ओइनके कहाई बा ।

नेपालके संविधानसे शिक्षाहे मौलिक हकके रुपमे धारल बा । मने, बालविवाहसे शिक्षामे ढेर प्रभाव परटी रहल सहभागीसे औल्यइले बटै । छोट उमेरमे भोज करेवेर लउण्डा लउण्डी दुनु विद्यालय छोरेना, बालबच्चा हुकैना जिम्मेवारी ठपलपाछे पढाइ करे नैसेकना जैसिन घटना समाजमे बहटी रहल ओइने बटैलै । बालविवाह अन्त्यके लाग नीतिगत संरचना ढेर हुइलेसेफे कार्यान्वयन नैहुइल

शिक्षा अधिकार अनुगमन समूह नेपालके कृष्णागोविन्द महर्जन बटैलै । उहाँ स्थानीय तहके बाल कल्याण अधिकारीहुके सक्रिय हुके बालविवाह न्यूनीकरणमे ढेर भारी सहयोग पुगाई सेकना उल्लेख करलै ।

कार्यक्रममे धनगढी बाल सञ्जालके अध्यक्ष मातृकाप्रसाद उपाध्याय सरोकारवाला निकायसे अपन जिम्मेवारी इमानदारितापूर्वक निर्वाह नैकरल कारण बालविवाह न्यूनीकरण नैहुइल बटैलै । विद्यार्थी संगीता भट्ट बालबालिका अपनही अपन भविष्यप्रति सचेत नैहुइलसम भागके छोट उमेरमे भोज कैना क्रम नैरोकना बटैलै ।

पहुरा समाचारदाता

धनगढी, ९ पुस । कैलाली जिल्लाके कैलाली गाउँपालिका अर्न्तगत ९ वडामे निःशुल्क आँखी उपचार शिविर संचालन कैना जनागिल बा ।

च्यारिटी हेल्थ फाउण्डेशन ओ धनगढी नेत्रालय प्रालिके प्राविधिक सहयोग ओ कैलाली गाउँपालिकाके आयोजना तथा सहकार्य ओ व्यवस्थापनमे कैलाली गाउँपालिकाके सक्कु वडामे यिहे पुस ११ गतेसे पालिक-पाला आँखी सम्बन्धी रोगके निःशुल्क स्वास्थ्य शिविर सञ्चालन हुइना जनागिल हो ।

शिविरमे आँखी सम्बन्धी रोगके चेकजाँच, उपचार ओ औषधि उपलब्ध करैना, परिक्षणके कममे छनौट हुइल मोतिबिन्दु, आँखीक पल्का विल्गाटल समस्याके अप्रेशन तथा आँखीमा मासु पलाइल रोगीके धनगढी नेत्रालयसम एकतर्फी यातायात सुविधा सहित निःशुल्क अप्रेशन सेवा साथे आवश्यकता अनुसार लग्गे लेखपढ कैना चस्माफे उपलब्ध करैना जनागिल बा ।

प्रयोग नैहुइटी जीर्ण बन्टी 'होलिड सेन्टर'

पहुरा समाचारदाता

धनगढी, ९ पुस । कोरोना महामारीके समयमे भारतसे स्वदेश अउइया कोरोना सङ्क्रमितहे राखक लाग बनाइल 'होलिड सेन्टर' प्रयोगविहीन

निःशुल्क आँखी शिविर हसुलिया स्वास्थ्य चौकी, वार्ड नं ३ मे पुस ११ गते, के-गाउँ आधारभूत स्वास्थ्य केन्द्र, वडा नं ४ मे पुस १३ गते, पवेरा स्वास्थ्य चौकी, वडा नं ५ मे पुस १४ गते, कैलाली गाउँपालिकाके सभाहल वडा नं १, हसुलियामे १५ गते संचालन हुइना बा ।

ओस्टेक करके बसौटी स्वास्थ्य चौकी, वडा नं २ मे १६ गते, रतनपुर स्वास्थ्य चौकी, वडा नं ७ मे १७ गते, बनकट्टा आधारभूत स्वास्थ्य केन्द्र, वार्ड नं ६ मे १८ गते, गदरिया स्वास्थ्य चौकी, वार्ड नं ९ मे २० गते ओ उदासिपुर प्राथमिक स्वास्थ्य केन्द्र, वडा नं ८ मे २१ गते निःशुल्क आँखी जाँच शिविर संचालन हुइना बा ।

आँखी जाँच शिविरमे नाम दर्ता वापत रु २५ शुल्क लगना बा । उ नाम दर्ता बापत उठल रकम च्यारिटी हेल्थ फाउण्डेशनसे सञ्चालित निःशुल्क सव वाहन सल्वालनार्थ कोषमे सहयोग स्वरुप प्रदान कैना जनागिल बा ।

होके जीर्ण बन्टी गैल बा । कैलालीके धनगढी उपमहानगरपालिका-३ बडहरामे तीन बरस आघे संघीय सरकारसे निर्माण करल 'होलिड सेन्टर' प्रयोगविहीन बा । (बाँकी ३ पेजमे)

कैलालीमे १०८ मतदान स्थल अति संवेदनशील



पहुरा समाचारदाता

धनगढी, ९ पुस । जेनजी विद्रोहपाछेक अन्तरिम सरकारसे आगामी फागुन २१ गते प्रतिनिधि सभा निर्वाचनके मिति तय करलसँगे देशभर निर्वाचनके सरगमी बहल बा । उहे अनुरूप सुदूरपश्चिम प्रदेशके प्रमुख जिल्ला कैलालीमे फेन निर्वाचनके तयारी तिव्र रूपमे आघे बहाइल बा । मने पाछेक राजनीतिक घटनाक्रम, खुला सीमा, सीमित स्रोत-साधन ओ जनशक्ति अभावके कारण निर्वाचन सुरक्षा चुनौतीपूर्ण देखल बा ।

जिल्लाभर रहल मतदान स्थलके अनुगमन तथा अवस्था मूल्यांकनके काम सम्पन्न होसेकल निर्वाचन कार्यालय जनैले बा । आवश्यक पूर्वतयारी अन्तर्गत मतदाता नामावली संकलन तथा अद्यावधिक कैना काम ओराइल बा । साथे, मतदान प्रक्रियामे आवश्यक सामग्री, जनशक्ति व्यवस्थापन तथा अन्य तयारीके लाग सम्बन्धित निकायसँग समन्वय हुइटी रहल जनाइल बा । थप आवश्यक सामग्रीके लाग निर्वाचन आयोगसँग औपचारिक मागसमेत करल बा । प्रदेश निर्वाचन कार्यालय कैलालीके प्रमुख

प्रेमराज भट्टके अनुसार मतदान स्थलके रिपोर्टिङ तथा अद्यावधिक मतदाता नामावली आयोगमे पठासेकल बा । “मतदाता नामावलीसँगे आवश्यक सामग्रीके लाग आयोगसँग माग करटी रहल बटी,” उहाँ कहलै, “मतदान स्थलमे पानी, शौचालयलगायतके आधारभूत व्यवस्थापनके लाग स्थानीय तहसँग समन्वय हुइटी रहल बा । कुछ सामग्री हमारसँग उपलब्ध रहल स्रोतसे व्यवस्थापन करटी रहल बटी ।”

२ सय ३७ मतदान स्थलमध्ये १०८ अति संवेदनशील

तयारीसँगे सुरक्षा संवेदनशीलता कैलालीके प्रमुख चुनौती बनल बा । जिल्ला प्रशासन कार्यालयके अनुसार जिल्लामे रहल २३७ मतदान स्थलमध्ये १०८ स्थल अति संवेदनशील, १०६ स्थल संवेदनशील ओ २३ स्थल सामान्य श्रेणीमे वर्गीकरण करल बा । उ मतदान स्थलमे जम्मा ६२९ मतदान केन्द्र रहना बावै । नागरिक समाजके प्रतिनिधिके अनुसार प्रहरीसे लुटल हातहतियार, फरार कैदीबन्दी, खुला सीमा तथा सीमापार अपराधके सम्भावनासे निर्वाचनहे

प्रभावित पारे सेकना जोखिम बहाइल बा । ओहेमारे दुक्क होके मतदान करे सेकना वातावरण निर्माण कैना राज्यके सक्कु निकाय गम्भीर हुइ पर्ना जनाइल बा ।

इन्सेख सुदूरपश्चिम संयोजक खडक जोशी पाछेक परिस्थितिमे सक्कु राजनीतिक दल ओ जेनजी समूह निर्वाचन प्रक्रियामे एकजुट हुइ पर्नामे जोड डेलै । “आबके निकास निर्वाचन नै हो,” उहाँ कहलै, “जेनजी होए वा पुरान-नयाँ राजनीतिक दल, सक्कु निर्वाचनमे जाइ परल । नयाँ जनादेशसे किल सरकार सञ्चालन हुइ सेकी ।” पाछेक समयमे प्रहरीके हतियार लुटजैना, कैदी फरार हुइना जैसिन घटनासे सुरक्षाकर्मीके मनोबलसमेत प्रभावित हुइल जोशी बटैलै । “चुनाव सबसे संवेदनशील प्रक्रिया हो । इहीहे सफल बनैना चुनौती ढेर रहल । सक्कु खाले जोखिमके मूल्यांकन कैके उहे अनुसार सुरक्षा व्यवस्था मिलाइलपाछे किल मतदाता दुक्कसँग मतदान करे सेकही,” उहाँ कहलै ।

अति संवेदनशील स्थलमे तीनू सुरक्षा निकाय परिचालन

जिल्लामे भयरहित वातावरणमे निर्वाचन सम्पन्न कराइक लाग सुरक्षा रणनीति तयार पारल जिल्ला प्रशासन कार्यालय जनैले बा । प्रमुख जिल्ला अधिकारी हिरालाल रेग्मीके अनुसार अति संवेदनशील मतदान स्थलमे नेपाल प्रहरी, सशस्त्र प्रहरी बल ओ नेपाली सेना-तीनू सुरक्षा निकायहे विशेष जिम्मेवारीसहित परिचालन करजैना बा । सुरक्षा व्यवस्था थप प्रभावकारी बनाइक लाग (बाँकी २ पेजमे)

संरक्षण सम्बर्द्धन के लाग सक्कुजन करी काम !
संस्कृति भेष भूषा राखी हमार पहिचान !!

थारु होम-स्टे गाउँ भादा महोत्सव-२०८२

पौष १७ गतेदेखि पौष २१ गतेसम्म

आयोजक :- थारु होम-स्टे गाउँ भादा पर्यटन विकास तथा व्यवस्थापन समिति

धनगढी उप-महानगरपालिका-१६, भादा, कैलाली

स्थान: धनगढी उ.म.न.पा.-१६, भादा, श्री दिपेन्द्र चारपाते मा.वि.को खेल मैदान

महोत्सवका आकर्षणहरु

- > प्रत्येक दिन राष्ट्रिय र स्थानिय कलाकारहरुको बेजोड प्रस्तुती
- > प्रत्येक दिन स्थानिय नाचगानहरुको प्रस्तुती जस्तै : सखिया, भुम्बा, मधौटा, लट्ठी, बैठकी, मुंग्रुवा, हर्दङ्गवा, गुरुवा र आधुनिक थारु नाचगानहरु तथा सजना, मैना, धमार, बर्कीमार, लग्नी, कठ्मधैया, बिर्ही गितहरु लगायत राना थारु, कठरिया थारुहरुको नाचगान प्रस्तुती
- > विभिन्न हास्य व्यंग्य कलाकारहरुको प्रस्तुती
- > विशिष्ट व्यक्तिहरुलाई सम्मान तथा स्थानिय कलाकारहरुलाई प्रोत्साहन गरिने
- > थारु संग्राहलयको अवलोकन
- > थारु खानपानका परिकारहरु जस्तै : ढिक्री, खेरिया, फुलौरी अण्डीक भाट, खुर्मा, पनभुम्फरा, कचरीक बरिया, घोंघी, गेंगाटा, सुटही, मुसाको परिकार सिघ्रा माछा मौहुवक दारु, चौरक दारु, निंधार, छबुवा जाँर लगायत विभिन्न खाना र नास्ताका परिकारहरु
- > विभिन्न खेलकुदहरु जस्तै : तिरवाट मुर्गा निसान, साईकल स्तो, भलादमी दौड, भलिबल आदि ।

स्टल बुकिङ्ग घनाघम भैरेहेको छ
समयमै आफ्नो स्टल बुकिङ्ग मरी
मौकाको फाइदा उठाउनुहोस ।

सम्पर्क व्यक्ति

अध्यक्ष

लक्ष्मीनारायण चौधरी

फोन नं. ९८११६६२३३१,

९७६२२९३३७६

स्माईल चौधरीसे प्रकाशित

सठपाढ़क : प्रेम चौधरी (९८४८४२२२०७)

कार्यकारी सठपाढ़क : राम दहित (९८४८४९४४१८)

भाषा सल्लाहकार : दिलबहादुर चौधरी

पहुंठा सठपाढ़क : कृष्णराज सर्वहारी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, बेहडी, धनगढी

जुरारसे तराईके जनजीवन प्रभावित

पहुरा समाचारवाता
धनगढी, ९ पुस । जुरारसे कैलालीसहित तराईके जनजीवन प्रभावित हुइल बा । जोरसे लागल हस्तु कुहिराके कारण जुरार बहलपाछे जनजीवन प्रभावित हुइल हो । जुरारसे बालबालिका, वृद्धवृद्धा, विपन्नलगायत प्रभावित हुइल बटै । मनैनहे बाहर हिँडइल ओ नियमित कामकाज कैना समस्या हुइल बा । जुरार बहलपाछे सकारे विद्यालय जउइया

लागुऔषध सहित पाँच जाने पक्राउ

पहुरा समाचारवाता
धनगढी, ९ पुस । कैलालीके अलग अलग ठाउँसे अवैध लागु औषधसहित पाँच जाने पक्राउ परल बटै । कैलाली धनगढी उ.म.न.पा.१० बैठना राम मिलन रानाके घरमे लागु औषध बिक्रि वितरण हुइटी रहल बा कना सूचनाके आधारमे घर तलासी करेबेर हुकान गोसिनीय वर्ष २० क द्रोपती रानाके थेनसे २ ग्राम १४० मिलिग्राम ओ हुकान भैया भाई वर्ष १७ के महेश रानाके ठेनसे १४० मिलिग्राम अवैध लागुऔषध ब्राउन सुगरसहित प्रहरी पक्राउ करले बा । वडा प्रहरी कार्यालय धनगढी ओ लागुऔषध ब्यूरो कार्यालय धनगढीसे खटल प्रहरी टोलीसे दुनु जनहनहे नियन्त्रणमे लेके थप अनुसन्धान कैटी रहल बा । ओस्टेक करके कैलाली टिकापुर न.पा. ९ खक्रोला चेकपोष्ट स्थित जिल्ला

कैलालीमे १०८ मतदान...

आधुनिक उपकरण व्यवस्थापनके लाग निर्वाचन आयोगसँग माग करल उहाँ जानकारी डेलै । “आवश्यक परलेसे हेलिकप्टर प्रयोगके पहलसमेत सुरु करले बटी,” रेग्मी कहलै, “खुला सीमा ओ पाछक सुरक्षायन्त्र अवस्थाहे मध्यनजर कैटी बहुआयामिक रणनीति तयार करल बा ।” राजनीतिक दल जिम्मेवार बन्लेसे निर्वाचन सफल बनैना चुनौती नैरहना ओहकान कहाइ रहल बा । “सक्कु पक्ष तयार हुइलेसे निर्वाचन भयरहित

दश चालक बन्ना सक्कु सैद्धान्तिक तथा व्यवहारिक ज्ञान देना प्रयास हमार, सफलता अपनेके ।

सीप सिकी, स्वरोजगार बनी विद्यार्थी ओ ग्रुपमे अउईयाहुक्रनहे विशेष छुटसहित...

हमार यहाँ दश प्रशिक्षकहुक्रनसे मोटर साईकल, स्कुटी, कार, जीप ग्यारेन्टीके साथ डाईभिड सिखैनाके साथे फोटोग्राफीके सुविधा समेत उपलब्ध बा ।

नोट: साथे दुरसे अउईया विद्यार्थीनके लाग बैट्ना व्यवस्था समेत उपलब्ध बा । समयमे सक्कु सिकाए विद्यार्थीहुक्रनहे सम्पर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४३९६८५

पाठकवर्गसे अनुरोध

प्रिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिनके आवाज हमार पहिला प्राथमिकता हो । अपन मनेम लागल उकुसमुकुस बाट अपनेनके फे लिख्के पठाइ सेकि । अपनेक विचार लम्मा हुइ परठ कना नइ हो । आइ कलम पकि, अपन मनक बाट ढेरसे ढैन जनहन बाँटि । पहुरा अनलाइनमार्फत अपन बाट संसार भर पुगाइ ।

–सम्पादक

जीवनके सुनिश्चिततामे बिमा

बिमाके अवधारणा एकडम पुरान ओ प्राचीन हो । आगलागी, रोग, दुर्घटना, प्राकृतिक विपत्तिलगायतके आपत्कालीन अवस्थाके क्षतिसे जोगिन यकर आविष्कार करल हो । सुरुमे यी सामूहिक सहयोगके रूपमे हजारौं वर्षपूर्व आरम्भ हुइल पाजाइठ । विश्वमे बिमाके प्रारम्भ करिब चार हजार वर्षपूर्व हुइल अनुमान करजाइठ । बिमाके इतिहास हेरलेसे बाबिलोनके व्यापारीसे हम्मुरावी संहिता अन्तर्गत मालसामान हेराइलमे ओकर क्षतिपूर्ति डेना प्रणाली विकास करल रहे । अस्टेक प्राचीन रोम ओ गिसमे विशेष कैके सेना ओ व्यापारीके सुरक्षाके लाग सामूहिक कोष (म्युचुअल फन्ड) के स्थापना करल रहे । यी एक मेरिक बिमाके अवधारणा रहे । यकर अतिरिक्त बेलायतमे १७ औं शताब्दीमे लन्डनके लर्ड कफी हाउससे आधुनिक समुद्री बिमाके अवधारणा विकसित हुइल विश्वास करजाइठ । ओकरपाछे भर जीवन बिमा, स्वास्थ्य बिमा ओ अन्य बिमाके प्रचलन विश्वव्यापी रूपमे विकसित हुइल हो ।

नेपालमे बिमाके अवधारणा ढिले आरम्भ हुइल माने परठ । यकर सुरुवात विसं २००४ (सन् १९४७) मे हुइल हो । नेपालके पहिल बिमा कम्पनी नेसनल इन्स्योरेन्स कम्पनी हो । यी भारतीय बिमा कम्पनीके नेपाली शाखा रहे । यकर टमानपाछे अर्थात् विसं २०२४ (सन् १९६७) मे नेपाल सरकारसे अपन बिमा कम्पनी स्थापना करल । यिहिनहे नेपाल इन्स्योरेन्स कम्पनी लिमिटेड नामकरण करगिल । यकरपाछे निजी क्षेत्रसे जीवन बिमा ओ निर्जीवन बिमा कम्पनी खुलटेहे । नियामक निकायके फेन विसं २०४९ (सन् १९९२) मे स्थापना रहे । यिहिनहे बिमा समिति नामकरण करगिल । हाल यी बिमा प्राधिकरणमे रूपान्तरित हुइल बा । यिहिनसे जीवन बिमा, निर्जीवन बिमा ओ पुर्नबिमा कम्पनीके इजाजत, निरीक्षण, नियमन ओ नीतिगत विषयक्षेत्रमे कार्य करठ ।

बिमाके उत्कृष्टताहे हेरलेसे बिमाके पहुँच पहिल सर्त हो । विश्वास यकर प्राण हो । नियम यकर पहिचान हो । वित्तीय सुरक्षा प्रणालीके बलगर आधार यकर प्रकृति हो । विकसित मुलुकमे बिमा कम्पनीसे उप्परके सब उत्कृष्टतामे अपनहे अब्बल करैना प्रयास करल बा । उहाँहुकनके नियामक प्रणाली बलगर बा । बिमाप्रति ग्राहकके विश्वास उच्च बा । बिमा पहुँच सबके लाग सर्वसुलभ बा । बिमा दाबी ओ प्राप्तिके प्रक्रिया फेन सरल बा । विकसित मुलुकमे बिमा कम्पनी पूर्णतः सफल बा ओ ग्राहक फेन सन्तुष्ट बटै ।

बिमाक्षेत्रके उत्कृष्ट मुलुकके अग्रपङ्क्तिमे संयुक्त राज्य अमेरिका आइठ । वहाँक बिमा कम्पनी जीवन बिमा, स्वास्थ्य बिमा ओ सम्पत्ति बिमाके लाग विश्वमे अग्रणी मानजाइठ । उ बिमा कम्पनीसे प्रयोग करना प्रविधि ओ ग्राहकहे पुगैना सेवाके स्तर उच्च बा । संयुक्त अधिराज्य बेलायतमे नियामक निकाय मजबुत रहल पाजाइठ । उ

मुलुकमे बिमाके ग्राहकके सुरक्षामे विशेष ध्यान डेहल बा ओ वहाँ टमान मेरिक बिमा सेवा उपलब्ध बा । बिमाक्षेत्रमे जर्मनी फेन बलगर मुलुकके पङ्क्तिमे परठ । वहाँ स्वास्थ्य बिमा ओ जीवन बिमा एकडम विकसित अवस्थामे बा । उ मुलुकमे सरकारी ओ निजी क्षेत्रमे आबद्ध दुनु मेरिक बिमा कम्पनी अपन काममे अब्बल मानजाइठ । स्विट्जरल्यान्ड फेन वित्तीय स्थायित्व ओ बिमा कम्पनीके विश्वसनीयतामे विश्वविख्यात मानजाइठ । क्यानडामे स्वास्थ्य बिमा आमजनताके पहुँचमे बा ।

कुछ मनै बिमाके प्रिमियम शुल्क अत्यधिक बहल ओ समय समयमे वृद्धि करना करल कना विरोध जनाइल बा । नयाँ पोलिसी बिक्री कैके एजेन्डहे कमिसन आके हुइल ग्राहकसे कम सेवा पैना ओ नयाँ ग्राहकके खोजीमे दौरना प्रवृत्ति हाबी बा । कुछ गलत वा अवैध पोलिसी बिक्री करल कना फेन गुनासो बा । कुछ दबाबमे पोलिसी बिक्री करेबेर ग्राहकसे सामान्य जानकारी फेन हासिल नैकैके बुभाइमे द्वन्द्व बहल बा । यकर लाग अस्पष्ट पोलिसी रद्द करना ओ रिफन्ड करना नियम नैहोके फेन बिमाक्षेत्रके आलोचना हुइल बा । यी कमे हइ अपवादके समस्याहे समयमे समाधान करना बिमा कम्पनीसे तदारुकता देखाइ परठ । नेपालमे बिमाक्षेत्रहे डिजिटल पद्धतिमे रूपान्तरित करे परठ । यम्ने एआईके प्रयोग, बिग डाटा, मोबाइल टेकहे उच्च प्राथमिकता डेहे परठ । दोसर, जनचेतनामूलक कार्यक्रममे मजा रकम लगानी करे परठ । यिहिनसे आर्थिक सुरक्षा, सामाजिक स्थायित्व ओ जोखिम व्यवस्थापनमे भारी योगदान पुग्ना बाट बुझे परठ । यकर लाग नागरिक बिमा कार्यक्रमके अभियान सञ्चालन करे परठ । तेसर, कृषि, स्वास्थ्य, विपत्तिलगायतके क्षेत्रमे बिमाहे विस्तार करना विशेष अभियान सञ्चालन करे परठ । चौठा, नीतिगत पक्षमे ओ कानुनी प्रावधानमे समयसापेक्ष सुधार करे परठ । पाँचौं बिमा ऐन, २०७६ के हुबहु कार्यान्वयन करटि विदेशी बिमा कम्पनीके कारोबारहे पूर्णतः निषेध करे परठ ।

उ मुलुकमे स्वास्थ्य बिमा ओ जीवन बिमासे फेन समाजमे गतिलो कब्जा जमाइल बा । सिंगापुरमे बिमा उद्योग अत्यन्त व्यवस्थित बा । वहाँ डिजिटल बिमा सेवा एकडम लोकप्रिय बा । अस्ट्रेलियामे लगभग सब नागरिक बिमाके दायराभित्रे आबद्ध बटै । वहाँ बिमा दाबी प्रक्रिया एकडम सरल ओ पारदर्शी रहल विश्वास करजाइठ । जापानमे फेन स्वास्थ्य बिमा ओ जीवन बिमा आममानिसबिच एकडम लोकप्रिय बा । यी मुलुकमे प्रविधि ओ नवप्रवर्तनमार्फत बिमा उद्योग उच्च स्थानमे रहल अनुभूत हुइठ ।

बिमाक्षेत्रके ग्लोबल इन्डेक्स हेरलेसे ग्लोबल इन्स्योरेन्स मार्केट इन्डेक्स, मासंसे प्रकाशित सूचकांकसे सन् २०२५ के पाछेक दिनमे बिमाके कारोबारमे चार प्रतिशतसे गिरावट आइल देखाइल बा । ग्लोबल इन्स्योरेन्स मार्केट रिपोर्ट अन्तर्राष्ट्रिय बिमा पर्यवेक्षकके संघसे बिमा क्षेत्रमे प्रमुख प्रवृत्ति ओ विकासके विश्लेषण करल बा । यम्ने बिमाक्षेत्रके सबल पक्ष ओ

कमजोर पक्ष औल्याइल बा । ग्लोबल इन्स्योरेन्स पोटेन्सियल इन्डेक्स, मापफ्रेसे तयार पारल सूचकसे बिमा सुरक्षा ओ आर्थिक संकटके पभावबिचके अन्तरसम्बन्धहे उजागर करल बा । यिहिनसे बिमाक्षेत्रके महत्व थप उजागर हुइल बा । यी अतिरिक्त ग्लोबल इन्स्योरेन्स मार्केट ट्रेन्डस्से प्रकाशित प्रतिवेदनसे ह्मिहिनहे सरकारी निकायके रबैया, नियामक निकायके प्रभावकारिता ओ उपभोक्ताके स्वाभावसे बिमा बजारके अवस्था बुझ्ना महत्त पुगाइल बा । यी सब विश्वव्यापी सूचकके आधारमे बिमाके

विचार कृष्णहरि बाँस्कोटा

पहुँच ओ कभरेजपाछे बिमा दाबी भुक्तानीमे हुइना ढिलाइसे फेन बिमा क्षेत्र अपेक्षित गतिमे आघे बहे सेकल नैहो । आमउपभोक्तासे लम्मा ओ भन्भटहा प्रक्रिया, ढिलासुस्ती, बिमा दाबीहे निरुत्साहित करना प्रवृत्ति एकडम गुनासोके रूपमे स्थापित बा ।

बिमाक्षेत्रमे प्रविधिके अपर्याप्त प्रयोग हुइल फेन टिप्पणी बा । अर्थात् डिजिटल प्रणाली, मोबाइल एप, डेटा व्यवस्थापनमे थप मेहनत करना जरूरी डेखाइल । नियमन ओ नीतिगत कमजोरीके कारण फेन बिमाक्षेत्र फैले सेकल नैहो । बेलाबखत अर्थ मन्त्रालयसे जारी करना वित्तीय नीति ओ नेपाल राष्ट्र बैंकसे जारी करना मौद्रिक नीतिसे फेन यी क्षेत्रहे आघे बहे रोकल महसुस करजाइठ । बिमा प्राधिकरणके अध्यक्ष नियुक्ति होके अस्वाभाविक राजनीतिक चलखेलसे नियामक निकाय स्वयम् कमजोर हुइल । बिमा कम्पनीबिचके अस्वाभाविक प्रतिस्पर्धा ओ नाफामुखी प्रवृत्तिके कारण फेन यी क्षेत्र अपेक्षित रूपमे आघे बहे सेकल नैहो ।

नेपालमे बिमाक्षेत्रमे जनतासे चास नैदेखाइल प्रमुख कारण विश्वसनीयताके कमी हो । बिमाके लगानीसे प्रतिफलके सुनिश्चित नैहुइल ग्राहकके मनोविज्ञान बा । अइसिके बिमासे कैसिक लाभ हुइठ कनामे आमजनमानस जानकार नैहो । अधिकांश मनै आर्थिक स्रोतके अभावके कारण दैनिकी थेग्ना घौघौके परिस्थितिमे बा, ओइनके भविष्यके लाग बिमाके विषयमे नैसोच्च स्वाभाविक हो । बिमाके लगानीके मूल्य ओ लाभके अनुपात नैबुझना ओ बुझाइ नैसेकन फेन यीप्रतिके भ्रम हटल नैहो । मूलतः बिमासे पहिला बैंकके अवधारणा आइल ओरसे अधिकांश मनै बैंकके निक्षेपसे अपन भविष्यके सुनिश्चितता खोजल बा । यथार्थमे बैंक ओ बिमाबिचके फरक पटा नैरहल यी दुई क्षेत्र एकऔरेक प्रतिस्पर्धी नैहोके एकऔरेके सहयोगी हुइना कहिके बटाइ सेकल नैहो । बैंकसे रकम सुरक्षित ढरठ ओ ऋण फेन डेहठ कना बिमासे भविष्यके अनिश्चितताके विरुद्ध जीवन ओ सम्पत्तिके सुरक्षा डेहठ । बैंकसे ब्याज जस्टे बिमासे आर्थिक सुरक्षाके प्रत्याभूति करठ । अइसिके बैंकिङसेवा ओ बिमासेवा दुनु आमनागरिकसे साथसाथे उपयोग करे परठ कना अनुशिक्षण प्रदान करना जरूरी बा ।

बिमाक्षेत्रमे डेखाइल समस्या समाधानके लाग सामाजिक जागरुकता बहाइ परठ । सस्ता ओ पहुँचयोग्य बिमा योजना आघे सारे परठ । भरोसिलो सेवा ओ पारदर्शितामे जोड डेहे परठ । बचतसँग जोरल बिमाहे प्रवर्धन करे परठ । यीसम्बन्धी सफलताके कथा प्रचारप्रसार करे परठ । समाजमे रहल बिमासम्बन्धी भ्रम हटैना कोसिस करे परठ ।(बाँकी ३ पेजमे)

जरूरी टेलिफोनके प्रायोजक:

हमार यहाँ बौडलर सुर्गिनके मासु सुपथ मोलमे मिलठ । सेवा कर्ना मौका अवश्य देहवी ।

नोट : भोजविहा, व्रतवन्धके लाग होम डेलिभरीके सुविधा बा ।

प्रो.रमेश चौधरी केभी मासु पसल

बेयावेहडी चौक, धनगढी कैलाली शादर उर्मावि लगे मो. ९८११६३५६८०

एकुलेन्स नम्बर ९८२४६८९६१७, ९८५८४३७०१८, ९८१४६०८०४६, ९८१४६८०००६८, ९८१४६६०२८५

प्रहरी अञ्चल प्रहरी कार्यालय ०९१-४२९३०१ जिल्ला प्रहरी कार्यालय ०९१-४२९१५०,१०० वडा प्रहरी कार्यालय ०९१-४२९२९९,११०

ईप्रका अन्तरीया ०९१-४५०१५२ त्रिनगर प्रहरी चौकी ०९१-४२७१८३ जिल्ला प्रहरी कार्यालय ०९१-४२९१५३

ईप्रका मसुरिया ०९१-४०२०१४ ईप्रका चौमाला ०९१-६९२५७१ ईप्रका लक्की ०९१-४४०१९१ ईप्रका मजली ०९१-४८०१९९ ईप्रका सुखखड ०९१-४२९१६५ ईप्रका मालाखेती ०९१-४५०१५२ ईप्रका फल्टरे ०९१-६९०३३० ईप्रका हंसुलिया ०९१-४२९१४४ ईप्रका पाण्डौन १७४९०१४९०४ सिमा प्रहरी चौकी बहुलिया ०९१-४२९२०६ ईप्रका टीकापुर०९१-४६०१९९ स.प्र.वल सिमासुरक्षा धनगढी ४२६१२८

नैक

नेपाल राष्ट्र बैंक ०९१-२९३२२ नवजिवन बैंक ०९१-४२३६४३ कृषि विकास बैंक ०९१-४२९०३४ मालिका विकास बैंक०९१-४२३७३८ बैंक अफ काठमाण्डौ ०९१-४२३३८६ बैंक अफ एसिया ०९१-४२४६४०

नेपाल बलादेश बैंक ०९१-४२९७८५ सिटिजन बैंक ०९१-४२७४८५ कुमाारी बैंक ०९१-४२६०३८ सनराईज बैंक ०९१-४२४८४० नेपाल इन्जिनेसमेन्ट बैंक०९१-४२३७०६ एनएमबी बैंक लि.०९१-४२९१५६ सरकारी कार्यालय जिल्ला प्रशासन .०९१-४२९१०१ जिल्ला विकास .०९१-४३३५६० नगरपालिका .०९१-४२९४२९ मालपोत.०९१-४२९४०१, नापी शाखा.०९१-४६०४०२ कृषि विकास .०९१-४२३२५५, भूमि सुधार.०९१-४२९२२४ जिल्ला हुलाक.०९१-४२९१५२, नेपाल बाल संगठन: ४२३६६५

अग्रपाल

सेती अञ्चल.०९१-४२९२७१ नवजिवन ०९१-४२९२३२/४२९७३३ विजय मेडिकल हल धनगढी ०९१-४२३४३४ पद्मा धनगढी ०९१-४५०३४५ सेवा नर्सिङ होम अत्तरीया ०९१-४५०७१७ एम्बुलेन्स मसुरिया १७४९०१८०८१ घोडाघोडी अस्पताल सुर्खड०९१-६९४७०७ टीकापुर अस्पताल ०९१-४६०१४०

दमकल १०१ नेपाल रेडक्रस सोसाईटी ०९१-४२९३३३ कैलाली उ.बा.संघ ४२९३३७, ४२३९७१ एम्बुलेन्स : ४२९६०० सामुदायिक एम्बुलेन्स सेवा टीकापुर ९८४५४७४५० विद्युत : ४२९१४४ दिनेश नेटल ०९१-४२९३९२

होटल

बिमोटी ०९१-४२३९९८/४२४९३९ जगदम्बा०९१-४२३५१०, बिमो०९१-४२३७०३ तरुण ०९१-४२४६९३, सनलाईट०९१-४२९४३६ वल्ड लिंक धनगढी :४२०१४१ बाग्लुपान०९१-४२२८२०/४२७१९० नेपाल पत्रकार महासंघ :४२७१२२

शैक्षिक संस्था

कैलाली बहुमुखी क्याम्पस ०९१-४२९२२३ सुदूरपश्चिमाञ्चल क्याम्पस ०९१-४२३९१२ ऐश्वर्य बहुमुखी क्याम्पस ०९१-४२९०७९ राजनैतिक पार्टी नेपाली कांग्रेस कार्यालय : ४२७१४७ नेकपा (एमाले) कार्यालय : ४२९०१० बसपाक काउन्टर धनगढी : ०९१-४२९४२४ एफ.एम दिनेश एफ एम ९३.८ मेगाहर्ज धनगढी: ०९१-४२६७०१

डडेल्धुराके एक हजारसे ढेर घरधुरी विद्युतके पहुँच बाहर

डडेल्धुरा, ९ पुस । डडेल्धुराके भागेश्वर गाउँपालिकाके लेकुडा गाउँमे सयौं घरपरिवार वर्षौंसे बिजुलीके प्रतीक्षामे रहल बटै । स्थानीय डम्मरी जोशीके अनुसार गाउँसम बिजुलीके खम्बा पुग्लेसे फेन विद्युत् आपूर्ति सुरु हुइ सेकल नैहो ।

उहाँ चुनावके बेला आशवासन डेलेसे फेन काम आधे नैबहल गुनासो करली । उहाँ गारल खम्बा हाल कपडा सुखैना ओ घाँस रखा थामोके रूपमे प्रयोग हुइटी रहल बटैलस । ओस्टके भागेश्वर गाउँपालिकाके ओडाखानके स्थानीय भिमबहादुर बुढामगर बिजुली नैहोके विद्यार्थीके पहाइल प्रभावित हुइल बटैल । उहाँ मोबाइल चार्ज कैना समेत समस्या हुइना करल ओ सोलार घाम लागल दिन किल चल्ना समस्या रहल बटैल ।

डडेल्धुराके एक हजारसे ढेर घरधुरी आभिन फेन विद्युत् सुविधासे वञ्चित रहल बटै । जिल्लाके सात स्थानीय तहके एक हजार २१ घरधुरीमे बिजुली नैपुगल नेपाल विद्युत् प्राधिकरण



वितरण केन्द्र जनैले बा ।

सदरमुकाम रहल अमरगढी नगरपालिकाभितरके ६० घरधुरीमे आभिन बिजुली पुगल नैहो । परशुराम नगरपालिकाके ३०८ घरधुरीमे बिजुलीविहीन बटै । बसौटी, सलोन, हल्द्वारी, रजौडा, सिमलवण्ड, कुँडा लगायतके बस्तीमे विद्युत् सेवा पुगल नैहो । ओस्टके आलिताल गाउँपालिकामे

१८९ घरपरिवार, भागेश्वर गाउँपालिकामे १४८ घरपरिवार, नवदुर्गा गाउँपालिकामे ८५ घरपरिवार, अजयमेरु गाउँपालिकामे १०० घरपरिवार तथा गन्यापधुरा गाउँपालिकामे

जीवनके सुनिश्चिततामे...

नेपालमे बिमाक्षेत्रप्रतिके कुछ गलत धारणा बन्नामे भुटा बाट करना वा ढेर वाचा करना प्रवृत्ति मूल कारक हो । बिमा पोलिसीमे ढरल सत छोट अक्षरमे हुइना, ग्राहकसे पहे नैखोज्ने, एजेन्टसे फेन बटाइ नैखोज्ना ओ कम्पनी तथा प्राधिकरणसे व्यापक रूपमे सतेचनामूलक विज्ञापन प्रसार करे नैसेकना प्रवृत्ति दोषी बा । बिमाके दावी अस्वीकृत करना वा कम भुक्तानी करना ओ दावी रकम पैना कठिन प्रक्रियासे गुज्जेपरना कारणसे फेन बिमा कम्पनीप्रति नकारात्मक अफवाह फैलल बा ।

कुछ मनै बिमाके प्रिमियम शुल्क अत्यधिक बहल ओ समय समयमे वृद्धि करना करल कना विरोध जनाइल बा । नयाँ पोलिसी बिक्री कैके एजेन्टहे कमिसन आके हुइल ग्राहकसे कम सेवा पैना ओ नयाँ ग्राहकके खोजीमे दौरना प्रवृत्ति हावी बा । कुछ गलत वा अवैध पोलिसी बिक्री करल कना फेन गुनासो बा । कुछ दबाबमे पोलिसी बिक्री करेबेर ग्राहकसे सामान्य जानकारी फेन हासिल

१३१ घरपरिवार आभिन विद्युत् पहुँचबाहर बटै ।

नेपाल विद्युत् प्राधिकरण वितरण केन्द्र डडेल्धुराके प्रमुख कपिल जोशीके अनुसार जिल्लाभर रहल ३१ हजार १७२ घरधुरीमध्ये ३० हजार १५१ घरपरिवारमे विद्युत् पुगल बा । बाँकी एक हजार २१ घरपरिवारमे विद्युतीकरण हुइना बाँकी रहल उहाँ बटैले । सक्नु नागरिकहे विद्युत् पहुँचमे पुगैना लक्ष्यअनुसार काम हुइटी रहल उहाँ बटैले बटै ।

बिजुलीके पहुँच नैहोके स्थानीय नागरिक भर टुकी ओ सोलारके भरमे दैनिकी बिटैना बाध्य बटै । जिल्ला सदरमुकाम आसपासके बस्तीसे ग्रामीण तथा दुर्गम क्षेत्रसम आभिन फेन विद्युत् विस्तार हुइ सेकल नैहो ।

नैकैके बुझाइमे द्वन्द्व बहल बा । यकर लाग अस्पष्ट पोलिसी रद्द करना ओ रिफन्ड करना नियम नैहोके फेन बिमाक्षेत्रके आलोचना हुइल बा । यी कमे हइ अपवादके समस्याहे समयमे समाधान करना बिमा कम्पनीसे तदारकता देखाइ परठ ।

नेपालमे बिमाक्षेत्रहे डिजिटल पद्धतिमे रूपान्तरित करे परठ । यम्मे एआईके प्रयोग, बिग डाटा, मोबाइल टेकहे उच्च प्राथमिकता डेहे परठ । दोसर, जनचेतनामूलक कार्यक्रममे मजा रकम लगानी करे परठ । यिहिनसे आर्थिक सुरक्षा, सामाजिक स्थायित्व ओ जोखिम व्यवस्थापनमे भारी योगदान पुना बाट बुझे परठ । यकर लाग नागरिक बिमा कार्यक्रमके अभियान सञ्चालन करे परठ । तेसर, कृषि, स्वास्थ्य, विप्लगायतके क्षेत्रमे बिमाहे विस्तार करना विशेष अभियान सञ्चालन करे परठ । चौठा, नीतिगत पक्षमे ओ कानुनी प्रावधानमे समयसापेक्ष सुधार करे परठ । पाँचौ बिमा ऐन, २०७९ के हुबहु कार्यान्वयन करि विदेशी बिमा कम्पनीके कारोबारहे पूर्णतः निषेध करे परठ ।

साम्भार: गोरखापत्र दैनिकसे

फरार १७ प्रतिवादी पक्राउ

पहुरा समाचारदाता

धनगढी, ९ पुस । कैलाली ओ कञ्चनपुरसे फरार १७ जाने प्रतिवादी पक्राउ परल बटै । फैसला कार्यान्वयनके सिलसिलामे जिल्ला अदालत कैलालीके फैसलासे टमान मुद्दामे कैद सजाय ओ जरिवाना तोकल १३ जाने फरार प्रतिवादीहुकनहे पक्राउ कैगल बा ।

जिल्ला प्रहरी कार्यालय कैलाली तथा मातहत कार्यालयसे खटल प्रहरी

टोली ओइनहे ओइनके घर ठेगानासे पक्राउ करके कैलाली जिल्ला अदालतमे उपस्थित कराइल बा ।

ओस्टके करके फैसला कार्यान्वयनके सिलसिलामे जिल्ला अदालत कञ्चनपुरके फैसलासे टमान मुद्दामे कैद सजाय ओ जरिवाना तोकल ४ जाने फरार प्रतिवादी पक्राउ परल बटै । जिल्ला प्रहरी कार्यालय कञ्चनपुरसे खटल प्रहरी टोली पक्राउ करल हो ।

गोरु पलुइया किसानहे प्रोत्साहन रकम

बैतडी, ९ पुस । खेतबारीमे हेरैटी गैल हल गोर्खे संस्कृति बचाइक लाग बैतडीके किसानहे प्रत्यक्ष राहत पुना कार्यक्रम आधे सारल बा ।

परम्परागत खेती प्रणालीहे बचैना उद्देश्यसहित जिल्लाके चार स्थानीय तहमे हल गोरु पलुइया किसानहे प्रोत्साहन रकम वितरण कैना हुइल हो । जिल्लाके शिवनाथ, पञ्चेश्वर, सिगास ओ डिलाशैनी गाउँपालिका सहित दुई सय किसानहे लक्षित कैटी प्रतिकिसान पाँच हजार रुपियाँके दरसे उपलब्ध करैना भेटेरिनरी अस्पताल तथा पशु सेवा विज्ञ केन्द्रके प्रमुख गुमानि दत्त पन्त बटैले ।

छनोट हुइल प्रत्येक पालिकासे ५०-५० किसानहे यी योजनामा समेटजैना उहाँ बटैले । कार्यक्रमके लाग इच्छुक किसान सम्बन्धित पालिकाके पशु सेवा

शाखामे टोकल मितिभितर आवेदन डेहे पर्ना व्यवस्था करल बा । हल गोरु पालल प्रमाणके रूपमे फोटो, वडाके सिफारिस तथा परम्परागत रूपमे खेती कैटी आइल विवरण अनिवार्य करल कार्यालय प्रमुख पन्त बटैले ।

कम आय रहल, दुर्गम क्षेत्रके ओ हल गोरुसे जीविकोपार्जन कैटी आइल किसानहे प्राथमिकतामे राखजैना पन्त बटैले । यी कार्यक्रमके लाग प्रदेश सरकारके भूमि व्यवस्था, कृषि तथा सहकारी मन्त्रालयसे सुदूरपश्चिमके सक्नु जिल्लामे बजेट विनियोजन करल बटाइल बा । परम्परागत खेती प्रणाली संरक्षणसँगै किसानके आयस्तर सुधार कैना अपेक्षासहित यी कार्यक्रम लागू करल सम्बन्धित भेटेरिनरी अस्पताल तथा पशु सेवा विज्ञ केन्द्र जनैले बा ।

लुम्बिनी प्रदेश साक्षर

पहुरा समाचारदाता

दाङ, ९ पुस । सिंगो लुम्बिनी प्रदेश साक्षर हुइल बा । यकर औपचारिक घोषणा यिहे पुस १३ गते कैटी बा ।

दाङके देउखुरीमे विशेष कार्यक्रम आयोजना करके साक्षर प्रदेश घोषणा करे लागल हो । सामाजिक विकास मन्त्री जन्मजय तिमिल्सिना मुख्यमन्त्री चेतनारायण आचार्य साक्षर प्रदेश घोषणा कैना जानकारी डेलै ।

लुम्बिनी प्रदेशमे पर्ना सक्नु १२ जिल्ला साक्षर हुइल ओरसे सिंगो लुम्बिनी प्रदेशहे 'साक्षर प्रदेश' घोषणा

करे लागल उहाँ बटैले । उहाँक अनुसार दाङ, पाल्पा, अर्घाखाँची, गुल्मी, रुपन्देही, बाँके ओ कपिलवस्तु जिल्लामे साक्षरता दर ९६ प्रतिशतसे ढेर बा । साक्षरता दर उच्च हुइल पालिकामे रुपन्देहीके वुटवल उपमहानगरपालिका ओ तिलोत्तमा तथा पाल्पाके तानसेन नगरपालिका बटै ।

एसईई परीक्षाके नतिजामेके सुधार डेखल मन्त्री तिमिल्सिना बटैले । उहाँक अनुसार शैक्षिक सत्र २०८० मे ३८.६५ प्रतिशत उत्तीर्ण दर रहलमे २०८१ मे ६२.०६ प्रतिशत पुगल बा ।

६ लाख १३ हजारके सामान नियन्त्रण

पहुरा समाचारदाता

धनगढी, ९ पुस । कैलाली ओ कञ्चनपुरके अलग अलग ठाउँसे ६ लाख १३ हजार २५० रुपया बराबरके भन्सार चोरी पैठारी करके नेपाल भित्राइल सामान नियन्त्रणमे लेहल बा ।

कैलालीके टमान ठाउँसे भन्सार चोरी पैठारी करके नेपाल भित्राइल रु ५ लाख ८० हजार बराबरके ७ ठो मोटरसाइकल जिल्ला प्रहरी कार्यालय कैलाली ओ इलाका प्रहरी कार्यालय

टिकापुर कैलालीसे खटल प्रहरी टोलीसे नियन्त्रणमे लेके आवश्यक कारवाहीके लाग भन्सार कार्यालय पठाइल बा ।

ओस्टके करके कञ्चनपुरके भीमदत्त नगरपालिका १८ निम्बुखेडास्थित अवैध रूपमे भारतसे भन्सार छलि करके ल्यानल रु. ३३ हजार २५० बराबरके इलेक्ट्रोनिक सामान ओ कपडा अस्थायी प्रहरी पोष्ट मझगाँउ, कञ्चनपुरसे खटल प्रहरी टोलीसे नियन्त्रणमे लेहल बा ।

ओकरपाछे स्थानीय प्रशासनहे कौनो जानकारी आइल नैहो ।

“नेपाली सेनासे निर्माण करल हो । सञ्चालन ढाँचा का हुइना कहिके रक्षा मन्त्रालयसे आइ पर्ना हो । अब्बेसम कुछ जानकारी आइल नैहो”, उहाँ कहलै, “होलिड सेन्टरके हाल नेपाली सेना रेखदेख करटी रहल बा ।” एक हजार क्षमताके होलिड सेन्टरमे ५९ ब्लक, २० क्वारेन्टिन, दुई चिकित्सक कक्ष, २२ शौचालय ओ १५ भान्साकोठा निर्माण करल उहाँ जानकारी डेलै । संघीय सरकारके रु २८ करोड ८१ लाख लागतमे विसं २०७८ वैशाखमे निर्माण सुरु हुइल ‘होलिड सेन्टर’ विसं २०७९ साउनमे निर्माण सम्पन्न हुइल रहे ।

प्रयोग नैहुइटी...

निर्माण सम्पन्न हुइल तीन बरससे ढेर हुइलमे समेत स्वामित्व हस्तान्तरण नैहोके उक्त ‘होलिड सेन्टर’ प्रयोगविहीन हुइल हो । ‘होलिड सेन्टर’के स्वामित्व हस्तान्तरणके बारेमे अब्बेसम कौनो जानकारी नैआइल जिल्ला प्रशासन कार्यालय कैलालीके सूचना अधिकारी शिवराज जोशी बटैले ।

“होलिड सेन्टरके स्वामित्व तीन तहके सरकारमध्ये के लेना कना अब्बेसम कौनो निर्णय हुइल नैहो”, उहाँ कहलै, “एकचो रक्षा मन्त्रालयसे स्वामित्व के लेना, के सञ्चालन कैना कहिके एकठो समिति गठन करल रहे ।

संधियारको नाममा जारी १५ दिने सूचना

यस उपमहानगरपालिकाको वडा नम्बर ५ यातायात स्थित किता नं. ३४० क्षेत्रफल १६९.३१ वर्गमिटरमा भवन निर्माण गर्ने घरधनी श्री शारदा कुमारी ओझाले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण
पुर्व: योगेन्द्र सिंह मौनी
उत्तर: सडक
पश्चिम: टेकबहादुर खड्का
दक्षिण: रुकम चौधरी

धनगढी उपमहानगरपालिका

नगर कार्यपालिकाको कार्यालय, धनगढी, कैलाली

नाम परिवर्तनको सूचना

तेस्रो पटक प्रकाशित मिति: २०८२/०९/०९
साविक खप्तड इन्जिनियरिंग कन्सल्ट एण्ड रिसर्च सेन्टर प्रा.लि., धनगढी, कैलालीलाई यस कम्पनीको मिति २०८२/०८/२२ गते बसेको विशेष साधारण सभाले विशेष प्रस्ताव पारित गरी जय गंगा कन्स्ट्रक्सन एण्ड कन्सल्ट प्रा.लि. अंग्रेजीमा Jay Ganga Construction and Consult Pvt. Ltd. धनगढी-०५, कैलाली परिवर्तन गरिएको र कम्पनी रजिस्टारको कार्यालयले मिति २०८२/०८/२५ को निर्णय बमोजिम स्वीकृत समेत प्रदान गरेकोले साविकको कम्पनीको नाममा रहेको सम्पति तथा दायित्व परिवर्तन नामको कम्पनीले नै स्वीकार्न व्यहोर्ने व्यहोराको सूचना सम्बन्धित सबैको जानकारीको लागि प्रकाशित गरिएको छ ।

श्रम तथा रोजगार कार्यालयको जनहितमा जारी सन्देश

- श्रम तथा रोजगार कार्यालयको जनहितमा जारी सन्देश
- रोजगार सम्भौता गरेर मात्रै काममा लागौ र लगाऔ ।
- औपचारिक तथा अनौपचारिक क्षेत्रका सम्पूर्ण श्रमिकको न्यूनतम ज्याला रु. १९,५५०/- अनिवार्य रूपमा कायम गरौ/गराऔ ।
- समान कामको समान ज्याला लैगिक आधारमा पारिश्रमिकमा विभेद गर्नु कानूनी अपराध हो ।
- कार्य स्थलमा श्रमिकलाई सुरक्षाका उपकरणहरू उपलब्ध गराई काममा लगाऔ, लैगिक हिंसाको अन्त्य गरौ ।
- बालश्रम कानूनी रूपमा दण्डनिय अपराध हो । बालश्रम नगरौ/नगराऔ ।
- श्रम अडिट प्रत्येक वर्षको पौष मसान्तभित्र अनिवार्य रूपमा पेश गर्नु, गराउनु उद्योग/प्रतिष्ठानको कर्तव्य हो अन्यथा नियमानुसार कारवाही गरिने छ ।
- असल श्रम सम्बन्धको आधार सामाजिक सुरक्षा र रोजगार औद्योगिक दुर्घटना न्यूनीकरण गरौ व्यवसायजन्य रोग लामनबाट बचौ ।
- श्रम ऐन, २०६४ र नियमावली, २०७५ को पूर्णरूपमा कार्यान्वयन गरौ ।
- वैदेशिक रोजगारीमा जाँदा अनिवार्यरूपमा श्रम स्वीकृति गरेर जाऔ ।



श्रम तथा रोजगार कार्यालय

धनगढी, कैलाली

“लैङ्गिक समानताके लाग समान सोच ओ व्यवहार: समृद्धिके आधार”

सुदूरपश्चिम प्रदेशको अत्याधुनिक सुविधा सत्पन्न

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisarghospitalnepal.com / nisarghospitalnepal

Advanced Healthcare for all...

निसर्ग हस्पिटल
एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

जनरल फिजिसियन (पेट, छाती, मुटु) रोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	रेडियोलोजी विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	न्युरो, गिनेसिफ, नशा तथा मेसदण्ड रोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	हाडजोर्नी तथा स्पोर्ट्स फिजियोथेरापिस्ट केटो ज्ञान: विज्ञान ५ कोटिनी डेगुली ५ कोटिज्ञान
हाडजोर्नी तथा नशरोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	जनरल तथा ल्याप्रोस्कोपिक सर्जन केटो ज्ञान: विज्ञान ५ कोटिनी डेगुली ५ कोटिज्ञान	स्त्री तथा प्रसूति रोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	नवजात शिशु तथा बालरोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान
नाक, कान, घाँटी तथा थाइरोइड रोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	एनेस्थेसिया तथा क्रिटिकल केयर विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	मुख, अनुहार तथा वङ्गारा विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	मानसिक तथा नशा रोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान
छाला, यौन, कुष्ठरोग तथा सौन्दर्य विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	मृगौला तथा मुत्ररोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	मुटु रोग विशेषज्ञ केटो ज्ञान: विज्ञान ५ कोटिनी डेगुली ५ कोटिज्ञान	

लयमे नैहो सुदूरपश्चिम सरकार

पहुरा समाचारदाता

धनगढी, ९ पुस । भदौ २३ ओ २४ के जेन-जी आन्दोलन यहीर सुदूरपश्चिम प्रदेश सरकार लयमे आइ सेकल नैहो । सरकार सञ्चालनमे रहल राजनीतिक नेतृत्व सुस्त बनल बा कलेसे कर्मचारी खिन्न ओ निरास मनस्थितिसे उठे नैसेकल देखल बा । आन्दोलनके क्रममे सक्कु जैसिन मन्त्रालयके पूर्वाधार ध्वस्त हुइल रहे । आन्दोलनसे प्रभावित हुइल सरकार अभिन लयमे आइ नैसेकल तथ्य हालसमके खर्च परिणामसे फेन डेखाइठ ।

सुदूरपश्चिम प्रदेश सरकारसे चालु आर्थिक बरसमे ३३ अर्ब ५७ करोड ६० लाख ४८ हजार रुपैयाँके बजेट लानल रहे । उ मध्ये अगहनसम २ अर्ब ५३ करोड ६८ लाख ८६ हजार किल खर्च करले बा । चालु आर्थिक बरसके पुँजीगततर्फ १९ अर्ब ८३ करोड २ लाख ६ हजार बजेट विनियोजन रहलमे पाँच महिनाके अवधि अगहनसम २.१७ प्रतिशत किल खर्च करे सेकल बा । चालु ओर भर भने १५.४५ प्रतिशत रहल बा । प्रदेश सरकारके कुल खर्च ७.५८ प्रतिशत किल रहल बा ।

प्रदेश सरकारके कामसे अपेक्षित गति लेहे नैसेकल आर्थिक मामिला मन्त्रालयके सचिव राजेन्द्रकुमार हमाल स्वीकरठ । सचिव हमालके विचारमे आन्दोलनमे हुइल भौतिक ओ मनोवैज्ञानिक असर हटे सेकल नैहो । 'और ओर देशके समग्र राजनीतिक अवस्थासे फेन मनोवैज्ञानिक असर पारल डेखु,' सचिव हमाल कहलै, 'देशके राजनीतिक अवस्थासे स्वभाविक सक्कु संरचनामे प्रभाव पारठ । अब्बे अवस्था उहे हो । कर्मचारी फेन उ अवस्थासे मुक्त रहना बाटे नैहो ।'

राजनीतिक नेतृत्वसे फेन पहिल जैसिन खुलके काम करे नैसेकल ढेरके बुझाई रहल बा । आर्थिक मामिला राज्यमन्त्री प्रकाशबहादुर बम जेन-जी आन्दोलनके प्रभाव कायमे रहल बटैलै ।



‘भवन, कागजपत्र जरल बावै, सवारीसाधन नैहो । ढेर जैसिन मन्त्रालय शून्यसे काम करे पर्ना अवस्था आइल ओरसे फेन समस्या देखल हो,’ राज्यमन्त्री बम कहलै ।

संघ सरकारसँगके समन्वय ठीके रलेसे फेन राजनीतिक नेतृत्वसँग काम करेबर जैसिन सहज भर नैहुइना राज्यमन्त्री बम बटैलै । ‘अबे औपचारिक किल हुइना हुइल । राजनीतिक नेतृत्व रहट कलेसे प्रदेशके काम करक लाग संघ सरकारके नेतृत्वसँग अनौपचारिक बातचित फेन हुइना रहे ।’ और ओर प्रदेश कानून बमोजिम व्यवस्था करल कतिपय निर्णय फेन संघ सरकारसे उल्टैना करल उहाँ बटैलै । ‘प्रदेश कानून अनुसार सांसद, मन्त्रीके स्वकीय सचिवके व्यवस्था करल रहे । मने संघ सरकारसे राखे नैपैना कहटी पत्राचार करले बा,’ उहाँ कहलै ।

ध्वस्त हुइल भौतिक पूर्वाधारमे मुख्यमन्त्री तथा मन्त्रिपरिषदके कार्यालय भवन अभिन मर्मत हुइ सेकल नैहो । अत्यधिक क्षति हुइल आर्थिक मामिला ओ भौतिक पूर्वाधार मन्त्रालय और भवन खोजके पुनर्स्थापित हुइल बावै । आन्तरिक मामिला, भूमि व्यवस्था तथा कृषि, सामाजिक विकास, उद्योग पर्यटन वन तथा वातावरण मन्त्रालय अपने भवन मर्मत कैके काम चलैले बावै । प्रदेशसभा भवनके मर्मत अभिन

पूरा हुइ सेकल नैहो । यहीर, भदौ पहिल अँठवार बैठल प्रदेशसभा बैठक ओटुनसे ठण बा । प्रदेशसभा सचिवालयमे कामके भर रास लागल सचिवालय जनैले बा । ‘कानून निर्माणके काम रास लागल बावै,’ प्रदेशसभा सचिवालयके सूचना अधिकारी युवराज जैशी कहलै, ‘०८१ फागुनमे दर्ता हुइल कानून निर्माणके काम फेन थन्कल बावै । टीकापुर विश्वविद्यालय, प्राविधिक विश्वविद्यालय, स्थानीय तह सम्बन्धी कानून संशोधनलगायतके ढेर विजनेश बावै ।’

०८१ फागुनमे दर्ता हुइल वन सम्बन्धी कानून संशोधन, ०८१ के चैतमे दर्ता हुइल विज्ञान तथा प्रविधि विश्वविद्यालय फेन कानून छलफलमे जाइ नैसेकल जैशी बटैलै । उहे समयमे दर्ता हुइल भलमन्सा सम्बन्धी कानून फेन थन्कल उहाँ बटैलै ।

आन्दोलनके क्रममे ध्वस्त हुइल प्रदेशसभा भवनके बैठक कक्षा अभिन मर्मत हुइ सेकल नैहो । ‘प्रदेशसभा बैठक कक्षा मर्मतके काम बुधसे बल्ल सुरु हुइल बा,’ सूचना अधिकारी जैशी कहलै, ‘टेन्डर प्रक्रियाके कारण ढिलाई हुइल हो ।’ बैठक कब बैठना कना अभिन एकिन नैहुइल उहाँ बटैलै । ‘पुस ७ गते कार्यव्यवस्था परामर्श समितिके बैठक बोलाइल रहे,’ जैशी कहलै, ‘उक्त बैठकसे का निर्णय करठ, ओकरपाछे पटा हुइ ।’

बाह्यपीडित परिवारके ना ओहना कपडा नाटे बास

कञ्चनपुर, ९ पुस । शीतलहरके कारण कञ्चनपुरके श्वेताफाँटा नगरपालिका-१२ बन्तरिया शिविरके बारह पीडित परिवार समस्यामे परल बटै ।

हिउँदके सिरटो सिढे छिना कच्ची भौँप्रीमे बैठटी आइल यी परिवारहे अब्बे ओहना-बिछैना उन्दुर कपडाके चरम अभाव हुइल बा । जुरारसे बालबालिका ओ वृद्धवृद्धाहे कैसिक बचैना कना चिन्तासे बारहपीडितहे पिरोले लागल बा ।

डेढ दशकसे वनक्षेत्रमे अस्थायी बसोबास कैटी आइल १९ परिवारके लाग यी हिउँद कष्टकर बनल ७० वर्षीय वासुदेव राना बटैलै । “अत्यधिक जुरार हुइ लागलपाछे रातके बेला निंदसमेत परे छोरल बा”, उहाँ कहलै, “मुटु कम्ना जुरार बा, ना हमारसँग जुरार छैना उन्दुर

लुगगा हो, ना टे मजा बिछैना बिस्तारा ।”

भौँप्रीमे बालबालिका ओ वृद्धापाकाहे जुरारसे बचाइक लाग आगी बारके रात काटे पर्ना बाध्यता रहल उहाँ दुखेसो पोखलै । शिविरमे बैठना सक्कु परिवार मजदुरी कैके जीविका चलैटी आइल बटै । मजदुरीसे आइल न्यून रकमसे साँभसकार छाक टर्ना मुस्किल हुइना हुइल ओरसे उन्दुर कपडाके जोहो करे नैसेकल महादेव राना बटैलै । दातृ निकायहे उन्दुर कपडाके व्यवस्था कैडेना आग्रह करलेसे फेन हालसम कौनो फेन निकायसे सहयोग नैपाके आगी तापके जुरार कटाइ परल उहाँ उल्लेख करलै ।

शिविरके राजकुमार राना कहलै, “गणतन्त्र आइलपाछे कोइ भूखे र नङ्गे हुइ नैपरी कना नारा सुन्लेसे फेन हमार

हकमे उ नारा केवल नारामे किल सीमित हुइल बा ।” बारहसे विस्थापित होके भण्डै डेढ दशकसे वन किनारके शिविरमे कष्टपूर्ण जीवन बिटैलेसे फेन कौनो फेन निकाय सोधखोज नैकरल उहाँके गुनासो रहल बा ।

विसं २०६४ मे वनहरा लडियामे आइल भीषण बारहसे घरजग्गा सक्कु पुहाइलपाछे यी परिवार सुकुम्बासी बनल । साविक देखतभूली गाविसमे रहल घरजग्गा लडियासे पुहाके बगरमे परिणत करलपाछे उहाँहुके शिविरमे बैठना बाध्य हुइल हुइल । आपन स्वामित्वमे रहल जग्गा बगर बनलपाछे मालिकसे मजदुर बनके यी परिवार यी बेला प्रकृति ओ राज्य दुनुके उपेक्षामे परल बटै ।

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुख्ने, पेट दुख्ने समस्याको उपचार
- ज्वरो आउने, टाउको दुख्ने तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)

NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२९२७७, ९७६९९३२१०५

सुवर्ण अवसर ! सुवर्ण अवसर !! सुवर्ण अवसर !!!



कैलाली अस्पताल प्रा.लि

Provide Health Related Services



सेवाहरु:

- ✓ मधुमेह(सुगर)
- ✓ थाइराइड रोग
- ✓ पेट,मुटु तथा छातिरोग
- ✓ कलेजो रोग
- ✓ TB, हेपाटाइटिस रोग
- ✓ ब्लडप्रेसर तथा हृदयरोग
- ✓ मोटोपना

डा. अकाश राउत

MBBS, MD (TU), Internal Medicine

Senior Consultant Physician

NMC No. 20304

➤ आउने समय : प्रत्येक दिन (२४सै घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हावा सेवाहरु : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन । २) स्त्री रोग तथा प्रसूती सम्बन्धी सेवा (बाँझोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठागुठी आउने, शरिरका विभिन्न भागमा गाँठागुठी, घाउ खटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मोशनबाट हड्डीको अपरेसन)छाती, मुटु, कलेजो तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्ने, टाउको दुख्ने जस्ता समस्याहरु, प्यारालाइसिस हाटखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हाटखुट्टा बाङ्गिएको र खुँडेको अपरेसन आदि सेवा ।



कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९

विज्ञापन व्यवसाय सञ्चालन गर्दा ध्यान दिऔं ।

- ❖ विज्ञापन कारोबार गर्ने विज्ञापन एजेन्सी र सञ्चारमाध्यम विज्ञापन बोर्डमा सूचीकरण गरौं ।
- ❖ विज्ञापन बोर्डमा सूचीकरण भएका सञ्चारमाध्यम र विज्ञापन एजेन्सीसँग मात्र विज्ञापनको कारोबार गरौं ।
- ❖ विज्ञापन सम्बन्धी कुनै गुनासो भए विज्ञापन बोर्डमा उजुरी गरौं ।
- ❖ विज्ञापनदाता, विज्ञापन एजेन्सी र सञ्चारमाध्यमबीच द्विपक्षीय तथा त्रिपक्षीय सम्झौताको आधारमा कारोबार गरौं ।
- ❖ सञ्चारमाध्यमबाट जारी बीजकको आधारमा एजेन्सीको शुल्क खुलेको विलबाट मात्र विज्ञापनको रकम भुक्तानी गरौं ।
- ❖ सरकारी निकाय तथा कार्यालयले विज्ञापनको रकम भुक्तानी गर्दा तिन प्रतिशत रकम विज्ञापन कोषमा जम्मा गरौं ।

विज्ञापन व्यवसायलाई मर्यादीत तथा पारदर्शी बनाऔं ।



नेपाल सरकार
विज्ञापन बोर्ड

ग्राहक वर्गहरुमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पति गरिन्छ र सबै कम्पनीका हेल्मेट र पार्ट्सहरू थोक तथा खुद्रा मूल्यमा पाईन्छ ।

कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन न. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९